

3. Mose 26



Septuaginta (LXX)

1 οὐ ποιήσετε ὑμῖν αὐτοῖς χειροποίητα οὐδὲ γλυπτὰ οὐδὲ στήλην ἀναστήσετε ὑμῖν οὐδὲ λίθον σκοπὸν θήσετε ἐν τῇ γῇ ὑμῶν προσκυνῆσαι αὐτῷ ἐγώ εἰμι κύριος ὁ θεός ὑμῶν

2 τὰ σάββατά μου φυλάξεσθε καὶ ἀπὸ τῶν ἀγίων μου φοβηθήσεσθε ἐγώ εἰμι κύριος

3 ἐὰν τοῖς προστάγμασίν μου πορεύησθε καὶ τὰς ἐντολάς μου φυλάσσησθε καὶ ποιήσητε αὐτάς

4 καὶ δώσω τὸν ὑετὸν ὑμῖν ἐν καιρῷ αὐτοῦ καὶ ἡ γῇ δώσει τὰ γενήματα αὐτῆς καὶ τὰ ἔνδια τῶν πεδίων ἀποδώσει τὸν καρπὸν αὐτῶν

5 καὶ καταλήμψεται ὑμῖν ὁ ἀλοιπὸς τὸν τρύγιτον καὶ ὁ τρύγιτος καταλήμψεται τὸν σπόρον καὶ φάγεσθε τὸν ἄρτον ὑμῶν εἰς πλησιονὴν καὶ κατοικήσετε μετὰ ἀσφαλείας ἐπὶ τῆς γῆς ὑμῶν

6 καὶ πόλεμος οὐ διελεύσεται διὰ τῆς γῆς ὑμῶν καὶ δώσω εἰρήνην ἐν τῇ γῇ ὑμῶν καὶ κοιμηθήσεσθε καὶ οὐκ ἔσται ὑμᾶς ὁ ἐκφοβῶν καὶ ἀπολῶ θηρία πονηρὰ ἐκ τῆς γῆς ὑμῶν

7 καὶ διώξεσθε τοὺς ἐχθροὺς ὑμῶν καὶ πεσοῦνται ἐναντίον ὑμῶν φόνῳ

8 καὶ διώξονται ἐξ ὑμῶν πέντε ἑκατόν καὶ ἑκατὸν ὑμῶν διώξονται μυριάδας καὶ πεσοῦνται οἱ ἐχθροὶ ὑμῶν ἐναντίον ὑμῶν μαχαίρᾳ

9 καὶ ἐπιβλέψω ἐφ' ὑμᾶς καὶ αὐξανῶ ὑμᾶς καὶ πληθυνῶ ὑμᾶς καὶ στήσω τὴν διαθήκην μου μεθ' ὑμῶν

10 καὶ φάγεσθε παλαιὰ καὶ παλαιὰ παλαιῶν καὶ παλαιὰ ἐκ προσώπου νέων ἔξοιστε

11 καὶ θήσω τὴν διαθήκην μου ἐν ὑμῖν καὶ οὐ βδελύζεται ἡ ψυχὴ μου ὑμᾶς

12 καὶ ἐμπεριπατήσω ἐν ὑμῖν καὶ ἔσομαι ὑμῶν θεός καὶ ὑμεῖς ἔσεσθέ μου λαός

13 ἐγώ εἰμι κύριος ὁ θεός ὑμῶν ὁ ἐξαγαγὼν ὑμᾶς ἐκ γῆς αἰγύπτου ὃντων ὑμῶν δούλων καὶ συνέτριψα τὸν δεσμὸν τοῦ ζυγοῦ ὑμῶν καὶ ἤγαγον ὑμᾶς μετὰ παρρησίας

14 ἐὰν δὲ μὴ ὑπακούσητε μου μηδὲ ποιήσητε τὰ προστάγματά μου ταῦτα

15 ἀλλὰ ἀπειθήσητε αὐτοῖς καὶ τοῖς κρίμασίν μου προσοχθίσῃ ἡ ψυχὴ ὑμῶν ὅστε ὑμᾶς μὴ ποιεῖν πάσας τὰς ἐντολάς μου ὅστε διασκεδάσαι τὴν διαθήκην μου

16 καὶ ἐγώ ποιήσω οὕτως ὑμῖν καὶ ἐπισυστήσω ἐφ' ὑμᾶς τὴν ἀπορίαν τήν τε ψώραν καὶ τὸν ἵκτερον καὶ σφακελίζοντας τοὺς ὀφθαλμοὺς ὑμῶν καὶ τὴν ψυχὴν ὑμῶν ἐκτήκουσαν καὶ σπερεῖτε διὰ κενῆς τὰ σπέρματα ὑμῶν καὶ ἔδονται οἱ ὑπεναντίοι ὑμῶν

17 καὶ ἐπιστήσω τὸ πρόσωπόν μου ἐφ' ὑμᾶς καὶ πεσεῖσθε ἐναντίον τῶν ἐχθρῶν ὑμῶν καὶ διώξονται ὑμᾶς οἱ μισοῦντες

ύμᾶς καὶ φεύξεσθε οὐθενὸς διώκοντος ύμᾶς

18 καὶ ἐὰν ἔως τούτου μὴ ὑπακούσητέ μου καὶ προσθήσω τοῦ παιδεῦσαι ύμᾶς ἐπτάκις ἐπὶ ταῖς ἀμαρτίαις ύμῶν

19 καὶ συντρίψω τὴν ὕβριν τῆς ὑπερηφανίας ύμῶν καὶ θήσω τὸν οὐρανὸν ύμῖν σιδηροῦν καὶ τὴν γῆν ύμῶν ὥσει χαλκῆν

20 καὶ ἔσται εἰς κενὸν ἡ ἴσχὺς ύμῶν καὶ οὐ δώσει ἡ γῆ ύμῶν τὸν σπόρον αὐτῆς καὶ τὸ ξύλον τοῦ ἀγροῦ ύμῶν οὐ δώσει τὸν καρπὸν αὐτοῦ

21 καὶ ἐὰν μετὰ ταῦτα πορεύησθε πλάγιοι καὶ μὴ βούλησθε ὑπακούειν μου προσθήσω ύμῖν πληγὰς ἐπτὰ κατὰ τὰς ἀμαρτίας ύμῶν

22 καὶ ἀποστελῶ ἐφ' ύμᾶς τὰ θηρία τὰ ἄγρια τῆς γῆς καὶ κατέδεται ύμᾶς καὶ ἔξαναλώσει τὰ κτήνη ύμῶν καὶ ὀλιγοστοὺς ποιήσει ύμᾶς καὶ ἐρημωθήσονται αἱ ὁδοὶ ύμῶν

23 καὶ ἐπὶ τούτοις ἐὰν μὴ παιδευθῆτε ἀλλὰ πορεύησθε πρός με πλάγιοι

24 πορεύσομαι κἀγὼ μεθ' ύμῶν θυμῷ πλαγίῳ καὶ πατάξω ύμᾶς κἀγὼ ἐπτάκις ἀντὶ τῶν ἀμαρτιῶν ύμῶν

25 καὶ ἐπάξιος ἐφ' ύμᾶς μάχαιραν ἐκδικοῦσαν δίκην διαθήκης καὶ καταφεύξεσθε εἰς τὰς πόλεις ύμῶν καὶ ἔξαποστελῶ θάνατον εἰς ύμᾶς καὶ παραδοθήσεσθε εἰς χεῖρας ἐχθρῶν

26 ἐν τῷ θλῖψαι ύμᾶς οιτοδείᾳ ἄρτων καὶ πέψουσιν δέκα γυναικες τοὺς ἄρτους ύμῶν ἐν κλιβάνῳ ἐνὶ καὶ ἀποδώσουσιν τοὺς ἄρτους ύμῶν ἐν σταθμῷ καὶ φάγεσθε καὶ οὐ μὴ ἐμπλησθῆτε

27 ἐὰν δὲ ἐπὶ τούτοις μὴ ὑπακούσητέ μου καὶ πορεύησθε πρός με πλάγιοι

28 καὶ αὐτὸς πορεύσομαι μεθ' ύμῶν ἐν θυμῷ πλαγίῳ καὶ παιδεύσω ύμᾶς ἐγὼ ἐπτάκις κατὰ τὰς ἀμαρτίας ύμῶν

29 καὶ φάγεσθε τὰς σάρκας τῶν οὐρῶν ύμῶν καὶ τὰς σάρκας τῶν θυγατέρων ύμῶν φάγεσθε

30 καὶ ἐρημώσω τὰς στήλας ύμῶν καὶ ἔξολεθρεύσω τὰ ξύλινα χειροποίητα ύμῶν καὶ θήσω τὰ κῶλα ύμῶν ἐπὶ τὰ κῶλα τῶν εἰδώλων ύμῶν καὶ προσοχθεῖ ἡ ψυχὴ μου ύμῖν

31 καὶ θήσω τὰς πόλεις ύμῶν ἐρήμους καὶ ἔξερημώσω τὰ ἄγια ύμῶν καὶ οὐ μὴ δσφρανθῶ τῆς δσμῆς τῶν θυσιῶν ύμῶν

32 καὶ ἔξερημώσω ἐγὼ τὴν γῆν ύμῶν καὶ θαυμάσονται ἐπ' αὐτῇ οἱ ἐχθροὶ ύμῶν οἱ ἐνοικοῦντες ἐν αὐτῇ

33 καὶ διασπερῶ ύμᾶς εἰς τὰ ἔθνη καὶ ἔξαναλώσει ύμᾶς ἐπιπορευομένη ἡ μάχαιρα καὶ ἔσται ἡ γῆ ύμῶν ἐρημος καὶ αἱ πόλεις ύμῶν ἔσονται ἐρημοι

34 τότε εὐδοκήσει ἡ γῆ τὰ σάββατα αὐτῆς καὶ πάσας τὰς ἡμέρας τῆς ἐρημώσεως αὐτῆς καὶ ύμεις ἔσεσθε ἐν τῇ γῇ τῶν ἐχθρῶν ύμῶν τότε σαββατιεῖ ἡ γῆ καὶ εὐδοκήσει τὰ σάββατα αὐτῆς

35 πάσας τὰς ἡμέρας τῆς ἐρημώσεως αὐτῆς σαββατιεῖ ἂ οὐκ ἐσαββάτισεν ἐν τοῖς σαββάτοις ύμῶν ἡνίκα κατωκεῖτε αὐτήν

36 καὶ τοῖς καταλειφθεῖσιν ἔξι ύμῶν ἐπάξιος δειλίαν εἰς τὴν καρδίαν αὐτῶν ἐν τῇ γῇ τῶν ἐχθρῶν αὐτῶν καὶ διώξεται αὐτοὺς φωνὴ φύλλου φερομένου καὶ φεύξονται ὡς φεύγοντες ἀπὸ πολέμου καὶ πεσοῦνται οὐθενὸς διώκοντος

37 καὶ ὑπερόψεται ὁ ἀδελφὸς τὸν ἀδελφὸν ὥσει ἐν πολέμῳ οὐθενὸς κατατρέχοντος καὶ οὐ δυνήσεσθε ἀντιστῆναι τοῖς ἔχθροῖς ὑμῶν

38 καὶ ἀπολεῖσθε ἐν τοῖς ἔθνεσιν καὶ κατέδεται ὑμᾶς ἡ γῆ τῶν ἔχθρῶν ὑμῶν

39 καὶ οἱ καταλειφθέντες ἀφ' ὑμῶν καταφθαρήσονται διὰ τὰς ἀμαρτίας ὑμῶν ἐν τῇ γῇ τῶν ἔχθρῶν αὐτῶν τακήσονται

40 καὶ ἔξαγορεύσουσιν τὰς ἀμαρτίας αὐτῶν καὶ τὰς ἀμαρτίας τῶν πατέρων αὐτῶν ὅτι παρέβησαν καὶ ὑπερεῖδόν με καὶ ὅτι ἐπορεύθησαν ἐναντίον μου πλάγιοι

41 καὶ ἐγώ ἐπορεύθην μετ' αὐτῶν ἐν θυμῷ πλαγίῳ καὶ ἀπολῶ αὐτοὺς ἐν τῇ γῇ τῶν ἔχθρῶν αὐτῶν τότε ἐντραπήσεται ἡ καρδία αὐτῶν ἡ ἀπερίτμητος καὶ τότε εὐδοκήσουσιν τὰς ἀμαρτίας αὐτῶν

42 καὶ μνησθήσομαι τῆς διαθήκης ιακωβ καὶ τῆς διαθήκης ισαακ καὶ τῆς διαθήκης αβρααμ μνησθήσομαι καὶ τῆς γῆς μνησθήσομαι

43 καὶ ἡ γῆ ἐγκαταλειφθήσεται ὑπὲρ αὐτῶν τότε προσδέξεται ἡ γῆ τὰ σάββατα αὐτῆς ἐν τῷ ἐρημωθῆναι αὐτὴν δι' αὐτούς καὶ αὐτοὶ προσδέξονται τὰς αὐτῶν ἀνομίας ἀνθ' ὃν τὰ κρίματά μου ὑπερεῖδον καὶ τοῖς προστάγμασίν μου προσώχθισαν τῇ ψυχῇ αὐτῶν

44 καὶ οὐδὲ ὅς ὄντων αὐτῶν ἐν τῇ γῇ τῶν ἔχθρῶν αὐτῶν οὐχ ὑπερεῖδον αὐτοὺς οὐδὲ προσώχθισα αὐτοῖς ὥστε ἔξαναλῶσαι αὐτοὺς τοῦ διασκεδάσαι τὴν διαθήκην μου τὴν πρὸς αὐτούς ὅτι ἐγώ εἰμι κύριος ὁ θεὸς αὐτῶν

45 καὶ μνησθήσομαι αὐτῶν τῆς διαθήκης τῆς προτέρας ὅτε ἔξήγαγον αὐτοὺς ἐκ γῆς αἰγύπτου ἐξ οἴκου δουλείας ἔναντι τῶν ἔθνῶν τοῦ εἶναι αὐτῶν θεός ἐγώ εἰμι κύριος

46 ταῦτα τὰ κρίματα καὶ τὰ προστάγματα καὶ ὁ νόμος ὃν ἔδωκεν κύριος ἀνὰ μέσον αὐτοῦ καὶ ἀνὰ μέσον τῶν υἱῶν ισραὴλ ἐν τῷ ὅρει σινα ἐν χειρὶ μωυσῆ